



دفتر مقام معظم رہبری
www.leader.ir

رہبر معظم انقلاب اسلامی کا بسیج سازندگی کے جوانوں سے خطاب - 22 / Sep / 2010

بِسْمِ اللّٰهِ الرَّحْمٰنِ الرَّحِیْمِ

سب سے پہلے میں آپ عزیز جوانوں، عزیز بیٹوں، فعّال و فرض شناس بھائیوں اور بہنوں کو خوش آمدید کہتا ہوں، آپ اپنی موجودگی، اپنی جوانی، اپنی طاقت، اپنے عزم و ولولہ، امید و ایمان کے جوش و جذبہ سے اس ملک و ملت کو اس حسّاس و نازک دور میں رونق عطا کر رہے ہیں اور ہماری تاریخ کی عزّت و آبرو کو چار چاند لگا رہے ہیں۔

اپنی تقریر کے آغاز میں موجودہ دور میں آپ عزیز جوانوں کے بلندوبالا مقام کے بارہ میں ایک جملہ عرض کرتا چلوں، میرے مخاطب اس دوستانہ نشست میں موجود جوان ہی نہیں ہیں بلکہ ملک کے ہزاروں بلکہ لاکھوں دیگر جوانوں جیسا کہ موجود نہیں ہیں لیکن وہ اسی عظیم کارواں کا حصّہ ہیں وہ بھی میرے مخاطب ہیں، وہ جملہ یہ ہے، میرے عزیزو! آپ کی جوانی اور اس کے اس طریقہ سے بسر ہونے پر ہر کوئی رشک کر رہا ہے، ہر وہ شخص جو جوانی کے دور سے گذر چکا ہے وہ آپ کی جوانی کے انمول دور کے اس راہ میں گذرنے پر رشک کر رہا ہے

دنیا کے دیگر ممالک سے تعلق رکھنے والے آپ کے ہم عمر جوان، جوانی کے اس قیمتی دور کو کنجذبات و توجّہات اور سرگرمیوں میں بسر کر رہے ہیں؟ ترقّی یافتہ ممالک کے جوانوں کی جوانی کے حسین دور پر مایوسی، افسردگی کے بادل منڈلا رہے ہیں، بہت سے جوانوں کی زندگی کا مقصد دنیا کی چند حقیر و ناچیز مادی خواہشوں کے حصول تک محدود ہے، وہ نہ تو خدمتِ خلق کی لذّت کو محسوس کرتے ہیں اور نہ ہی جوانی کے اس عظیم و نایاب دور کو اس کے شائستہ و مناسب امور میں صرف کرتے ہیں، ان میں سے بعض کے لئے بلند و بالا اہداف و مقاصد تو دور کی بات ان کی زندگی بالکل بے مقصد و بے معنی ہے وہ اپنی روز مرّہ کی زندگی کو اس مادی دنیا کے زود گذر اور ملال آور زرق برق اور نفسانی خواہشات کی نذر کر رہے ہیں، وہ اس تابناک معنوی روح سے بالکل بے خبر ہیں جس سے ایک مؤمن، خدمتِ خلق کا عاشق، عشق، حسن و حقیقت کا دلدادہ جوان سرشار ہوا کرتا ہے، وہ ان مسائل کو سمجھنے سے قاصر ہیں، اگر ان میں چشمِ بصیرت ہوتی تو آپ کی جوانی ان جیسے انسانوں کے لئے بھی رشک کرنے کی سزاوار ہے۔

آپ اس دور، اس ہدف و مقصد اور اس جذبہ کی قدر و قیمت جانتے، خدمتِ خلق کی جو نعمت اور طاقت پروردگار عالم نے آپ کو بطور تحفہ عطا کی ہے اس کی قدرومنزلت کو پہچانتے، خدا کا شکر بجا لائے، اس معنوی خزانہ میں اضافہ کی دعا کیجئے، آپ جان لیجئے کہ جس سماج اور ملک کے پاس ایسا عظیم و قیمتی سرمایہ ہو وہ یقیناً عزّت و عظمت کی سب سے اونچی چوٹیوں تک رسائی حاصل کر لے گا، یہ آپ کے معاشرہ و ملکی حتمی و ناقابل تردید تقدیر ہے، اس کا اصلی عامل اور محرک کائنات بھی جذبہ ہے جو آپ میں کارفرما ہے۔

یہاں پر چند جملے محروم دیہی و پسماندہ علاقوں میں انجام پانے والی اس عظیم تعمیری رضاکارانہ تحریک کے سلسلہ میں عرض کر دوں،



یہ تحریک رسمی طور پر گزشتہ دس سال سے جاری ہے ، یہاں پر میں اس بات کا اعتراف کرنا چاہتا ہوں کہ اس تحریکی داغ بیل خود جوانوں نے ڈالی ، یونیورسٹیوں اور کالجوں کے طلبہ نے رضاکارانہ طور پر مختلف جگہوں پر اس تحریک کو از خود شروع کیا ، سنہ ۱۳۷۹ھ ، شہر میں اس حسین اور باشکوہ اقدام کی رپورٹ ہمیں پیش کی گئی جو پورے ملک میں جوانوں کی تعمیری رضاکار فورس کی تشکیل کے پیغام پر منتج ہوئی ۔

انقلاب کے اوائل میں جہاد سازندگیتحریکی مانندہ تحریک بھی ایک رضاکارانہ عوامی تحریک ہے ، جہاد سازندگی تحریک بھی اسی نوعیت کی تھی ، اسے بھی جوانوں نے شروع کیا تھا ، وہ ان دشوار اور پیچیدہ حالات میں رضاکارانہ جذبہ کے تحت دہاتوں میں خدمتِ خلق کے لئے حاضر ہوئے انکے اس اقدام کی امام امت (رہ) نے حوصلہ افزائی فرمائی اور حضرت امام (رہ) نے جہاد سازندگی نامی ادارہ کی تشکیل کا حکم صادر کیا ، عوام کے اقدام سے ملک کی انتظامیہ اور اعلیٰ اہلکاروں کو الہام ملتا ہے ۔

ان رضاکارانہ تحریکوں کے پس پردہ کون سے عوامل کارفرما ہیں ؟ عشق و ایمان، بصیرت و ہمت ان تحریکوں کے اصلی ستون ہیں ، عشق و ایمان ان کا اصلی محور ہے ، جو انسان ایمان کی دولت سے محروم ہو وہ اس رضاکارانہ عمل کے لئے کسی محور کا تصور نہیں کر سکتا ، جس انسان میں عشق کا احساس اور قلبی ایمان نہ پایا جاتا ہو وہ اس تحریک کو جاری نہیں رکھ سکتا ، جس شخص میں عزم و ہمت کی کمی ہو وہ معمولی اور چھوٹے چھوٹے کاموں پر اکتفا کر لیتا ہے ، اس کی نگاہیں بلندیوں اور اونچائیوں کی طرف نہیں جاتیں جو انسان بصیرت سے محروم ہو وہ راستہ سے بھٹک جاتا ہے ، اگر اس میں عشق و ایمان پایا جاتا ہو تو اسے غلط راستہ میں استعمال کرتا ہے اور ٹیڑھے راستہ پر چل پڑتا ہے ۔ عشق و ایمان ، ہمت و بصیرت جیسی چیزوں کو انقلاب نے ہمارے عوام اور معاشرہ کو عطا کیا لہذا انقلاب وہ شجرہ طیّہ ہے جس کے بارہ میں قرآن مجید کا ارشاد ہے : "الم ترکیف ضرب اللہ مثلا کلمۃ طیّہ کشجرۃ طیّہ" ۔ (۱) (کیا تم نہیں دیکھا کہ اللہ نے کس طرح کلمہ طیّہ کی مثال شجرہ طیّہ سے بیان کی ہے) کلمہ طیّہ اس درخت کی مانند ہے جس کی جڑیں مضبوط و سالم اور طیّہ و طاہر ہیں " اصلہا ثابت و فرعہا فی السماء " ؛ (جس کی اصل ثابت ہے اور اس کی شاخ آسمان تک پہنچی ہوئی ہے) جس کی جڑیں مضبوط و گہری ہوں جس کی شاخیں سرسبز و شاداب ہوں " توتی اکلہا کلّ حین باذن ربّہا " ؛ (یہ شجرہ ہر زمانے میں حکم پروردگار سے پھل دیتا رہتا ہے) یہ ایسا درخت ہے جو ہمارے معاشرہ کو ہر موقع و مناسبت سے پھل دیتا ہے ، یہ کلمہ طیّہ ہے ، اسلامی انقلاب اس خاصیت کا حامل ہے ، اولیاء خدا، انبیائے کرام ، شہداء ، ائمہ معصومین اور صدیقین کے حقیقی پیروکار حضرت امام (رہ) نے جس انقلابی تحریک کو ہمارے سامنے پیش کیا وہ بھی کلمہ طیّہ ہے ۔

کسی دن ملک کے اندرونی محاذ پر دفاع کی ضرورت تھی تو کبھی ملک کی سرحدوں کا دفاع ضروری تھا ، کبھی سائنس و ٹیکنالوجیکے میدان میں ترقی کا مسئلہ سامنے آیا تو کبھی مذہبی عقائد و ایمان کی حفاظت کا مسئلہ درپیش ہوا ، کسی دور میں عوامی خدمت کا محاذ سامنے آیا ، ان تمام مراحل میں اسلامی انقلاب نے ہمارے معاشرہ کو موسم کے عین مطابق پھل دیا ہے ، یہ انقلابی تحریک کا خاصہ ہے ۔

کچھ لوگ اس خام خیالی کا شکار تھے کہ انقلاب فرسودہ و کہنہ ہو چکا ہے ، انقلاب فرسودہ ہو سکتا ہے ، انہوں نے کھلے عام اعلان کیا کہ انقلاب ختم ہو چکا ہے ! ایسا نہیں ہے ! بلکہ وہ خود ختم ہو چکے تھے ، ان کی پونجی تمام ہو چکی تھی ، وہ انقلاب کے راستہ کو جاری رکھنے پر قادر نہیں تھے ، انہوں نے دنیا، معاشرہ اور انقلاب کو اپنے اوپر قیاس کرنے کی بہت بڑی بھول کی " نسواللہ فأنسأهم انفسهم " ؛ (انہوں نے خدا کو بھلا دیا تو خدا نے انہیں خود فراموشی میں مبتلا کر دیا) اگر خدا سے انسان کا رابطہ منقطع ہو جائے تو اپنے معاشرہ



دفتر مقام معظم رہبری
www.leader.ir

اور امنگوں کی شناخت تو بہت دور کی بات ہے وہ اپنی صحیح شناخت سے بھی عاجز ہوجاتا ہے ، انسان کا رابطہ خدا سے منقطع کیسے ہوتا ہے ؟ جب انسان پر مادی اور نفسانی خواہشات غالب آجائیں ، اس پر خود غرضی کا غلبہ ہو تو یہ چیزیں اس ضعیف الایمان اور کم ہمت شخص کو مکڑی کے جال کی طرح اپنے نرغے میں گھیر لیتی ہیں ، اسے آگے بڑھنے سے روک دیتی ہیں ، ماضی میں بھی ایسے افراد کی مثالیں کم نہیں اور آئندہ بھی ایسے افراد پائے جائیں گے ، یہ انقلاب کے قافلہ سے پیچھے رہ جانے والے لوگ ہیں ، یہ وہ لوگ ہیں جو انقلاب کے راستہ سے پیچھے رہ جاتے ہیں ایسا نہیں ہے کہ یہ لوگ پہلے دن سے انقلاب کی دشمنی و مخالفت پر کمر بستہ تھے بلکہ جب ان پر مادی جذبات غالب آتے ہیں تو راستہ میں رہ جاتے ہیں ، جب چھوٹے و حقیر اہداف و مقاصد ، پیسہ و دولت کا حصول ، منصب و مقام کی لالچ ، ظاہری زرق و برق کسی شخص کا نصب العین بن جائے تو اصلی ہدف و مقصد فراموشی کی نذر ہوجاتا ہے ۔

اگر ہم کسی ہدف کے حصول کی خاطر راستہ چل رہے ہوں اور راستہ میں کسی سبزہ زار یا خوشگوار چشمہ ، یا چائے خانہ کو دیکھ کر ہمارا دل پھسل جائے اور ہم پر سستی طاری ہو جائے اور ہم وہیں پڑاؤ ڈال دیں اسے ہدف فرض کر لیں ، عیش و آرام میں مشغول ہوجائیں تو یقیناً ہم اپنے اصلی ہدف و مقصد سے غافل ہوجائیں گے ، یہ وہ مصیبت ہے جس نے کچھ لوگوں کو اپنی لپیٹ میں لے لیا ہے ، انہوں نے دوسروں کو بھی اپنے اوپر قیاس کیا اور یہ نعرہ لگایا کہ انقلاب ختم ہو چکا ہے ، امام امت (رہ) فراموشی کی نذر ہو چکے ہیں ؛ وہ غلط سوچ رہے تھے ، انقلاب ایک الہی حقیقت ہے ، انقلاب لوگوں کے جذبہ ایمان پر استوار ہے ، عشق سے لبریز جذبات پر قائم ہے ، لوگوں کی سیاسی بصیرت پر استوار ہے ۔ کیا ایسی چیز بھی ختم ہو سکتی ہے ؟ یہی وجہ ہے میں نے بار بار اس بات کو دہرایا ہے اور آج پھر دہرا رہا ہوں کہ ہماری موجودہ جوان نسل جسے انقلاب کی تیسری نسل سے تعبیر کیا جاتا ہے ، ایمان و عقیدہ ، جوش و خروش ، عزم و ولولہ اور سیاسی بصیرت کے اعتبار سے انقلاب کی پہلی نسل سے آگے نہ بھی ہو تو اس سے کسی درجہ پیچھے نہیں ہے ۔

اس دور میں بہت سے افراد ایسے بھی تھے جو میدان کارزار میں داخل ہونے کے بعد وہاں ثابت قدم نہیں رہ پاتے تھے لیکن آج کا جوان موجودہ دور کے تمام شیطانی وسوسوں ، شہوت و خود پرستی کی بے شمار رکاوٹوں کے باوجود جب اس کے سامنے فرض کی ادائیگی کا مرحلہ آتا ہے تو بے خطر میدان میں کود پڑتا ہے اور کسی بھی ایثار و قربانی سے دریغ نہیں کرتا ، اس کی بہت زیادہ اہمیت ہے ، اس کی اہمیت کا اندازہ لگانا بہت مشکل ہے ۔

اس رضاکار ادارے ، دیہی اور دراز علاقوں میں ان رضاکار افراد کے سفر کی قدر کیجئے ، آپ حضرات جو خود بھی اس عظیم تحریک کا اصلی محور ہیں آپ بھی اس کی قدر جانئے ، خدا کا شکر بجالائیے ، ملک کے ذمہ دار حضرات ، دیگر عام افراد ، ملکی انتظامیہ اور جو لوگ اس ادارہ سے وابستہ ہیں وہ بھی اس عظیم تحریک کی قدر کو پہچانیں ، نئے تعلیمی سال کا آغاز ہو چکا ہے ، اپنے درس کو اچھی طرح پڑھئے ، ان میں تحقیق کیجئے ، اپنے اندر علم کے اعلیٰ درجوں تک پہنچنے کا عزم و حوصلہ پیدا کیجئے ۔ فرصت کے اوقات کو خدمتِ خلق جیسے حسین و باشکوہ اقدام کے ذریعہ پر کیجئے ۔

دور دراز دیہاتوں اور پسماندہ علاقوں کے سفر اور اس عظیم تعمیری رضاکارانہ ادارے کے قیام کی سب سے بڑی برکت یہ ہے کہ اس کے ذریعہ غریب اور پچھلے ہوئے عام کی خدمت انجام پاتی ہے ، دسیوں لاکھ افراد ، معنوی و مادی ، روز مرہ زندگی کے امور اور ہدایت و رہنمائی کے اعتبار سے آپ کے خدمات سے مستفید ہوتے ہیں ، اگر آپ وہاں پر قرآن کا درس نہ بھی دیں تو بھی کسی دیہات میں ایک مؤمن ، دیندار اور پابندِ شریعت جوان کی موجودگی قرآنی آیات کا مجسم نمونہ شمار ہوتی ہے ، انہیں دین ، انقلاب اور معنویت کی دعوت دیتی ہے ، " کونو ادعائے للناس بغير السننکم " ؛ (۳) آپ اپنے کردار و عمل سے لوگوں کو ایمان و اسلام اور دین کی دعوت دیتے ہیں ، یہ بھی عوام کی ایک



بہت بڑی خدمت ہے ، آپ عوام کی معنوی و مادی خدمت کرتے ہیں ، اس سے زیادہ اہم وہ خدمت ہے جو آپ خود اپنے لئے انجام دیتے ہیں ، اس کے ذریعہ آپ اپنی اندرونی استعداد کو پھلنے پھولنے کا موقع دیتے ہیں ، تجربہ حاصل کرتے ہیں ، عوام کی زندگی سے آشنا ہوتے ہیں ، اس کے ذریعہ مختلف طبقاتی دیواریں مسمار ہو جاتی ہیں ، آپ زندگی کے حقائق کو نزدیک سے محسوس کرتے ہیں ، آپ کے اندر خدمتِ خلق کا جذبہ اور شوق پیدا ہوتا ہے ، آپ اپنے وجود میں اس احساس کو زندہ کرتے ہیں ، جو شخص خدمت اور کام کی لذت کو محسوس کر لے وہ کام کرنے سے کبھی بھیستہ نہیں ہوتا ہے ، جیسا کہ مختلف رپورٹوں میں عزیز بھائیوں نے بھی اس کا ذکر کیا ، میں نے اس سے قبل بھی مختلف رپورٹوں میں اسے پڑھا ہے ؛ جس جوان نے اپنے وجود میں اس لذت کو کشف کیا وہ خدمت سے کبھی بھی نہیں ٹھکتا ، یہ عوام کی خدمت کا دوسرا فائدہ ہے جو درحقیقت ایک بہت بڑا فائدہ ہے ۔

تیسرا فائدہ یہ ہے کہ آپ اپنے اس عمل سے محنت و جدوجہد کے سفیر قرار پائیں گے ، جب آپ کسی صحراء ، کسی پہاڑی علاقہ ، کسی دروازہ علاقہ کے محروم و پسماندہ عوام کی خدمت ہم پہنچانے میں مشغول ہوتے ہیں تو وہاں کے جوانوں میں بھی خدمت اور کام کا جذبہ پیدا ہوتا ہے ، وہ آپ سے الہام حاصل کرتے ہیں ، لہذا آپ خدمت ، محنت و عمل کے سفیر کا کردار ادا کرتے ہیں ۔ " من احياها فكأنما احيا الناس جميعا " (۴) جس نے ایک شخص کو زندگی دے دی اس نے گویا سارے انسانوں کو زندگی دے دی آپ دلوں کو زندہ کرتے ہیں ، یہ بہت بڑا فائدہ ہے ، آپ کی رضاکارانہ تحریک میں بہت سے فوائد ہیں ، اس عظیم تحریک کی حفاظت کیجئے ۔

میرے عزیزو! آپ کا ملک آپ کی قوم ایک انتہائینازک اور حسد آس تاریخیموڑ سے گزر رہی ہے ، ہم تیس سال سے اس موڑ سے گزر رہے ہیں ، اس دوران ہمیں انتہائی خطرناک حالات کا سامنا کرنا پڑا ، ہم نے اننازک و حسد آس رکاوٹوں کو پار کیا یہ رکاوٹیں ابھی ختم نہیں ہوئی ہیں ، یہ حسد آس و نازک تاریخی موڑ صرف ایران کی تاریخ سے مختص نہیں ہے بلکہ اس کا تعلق پوری امتِ مسلمہ سے ہے ، امتِ مسلمہ گذشتہ کئی صدیوں سے جمود کا شکار ہے ، اس کی اہانت کی جارہی ہے ، وہ تہذیب و تمدن کے قافلہ سے پچھڑ چکی ہے ، وہ بہت سے بدعنوان اور مطلق العنان حکام کے چنگل میں گرفتار ہے ، آج یہ وقت آپہنچا ہے کہ امتِ مسلمہ اپنے آپ کو ان مشکلات ، سختیوں اور آلودگیوں سے نجات دلائے ۔ ایرانی قوم نے اس سلسلہ میں سب پہلا اور عظیم قدم اٹھا یا ہے ۔ آج کی دنیا ٹکراؤ کی دنیا ہے ، جنگ کی دنیا ہے ، مختلف طاقتوں میں مادی کشتی کی دنیا ہے ، وہ طاقتیں جو یہ نہیں چاہتیں کہ آزاد و خود مختار قومیں سر اٹھائیں ، ان میں شخصیت اور میدان عمل میں موجودگی کا احساس بیدار ہو ، وہ طاقتیں خاموش نہیں رہتی ہیں ، بیکار نہیں رہتی ہیں ، بالخصوص جب کہ انہیں یہ معلوم ہے کہ امتِ مسلمہ کے اندر اسلامی احکام و قوانین پر استوار ایک اندرونی صلاحیت موجود ہے ، یہی وجہ ہے کہ اسلام دشمن طاقتیں امتِ مسلمہ کے خلاف صف آرائی کرتی ہیں ، جیسا کہ آپ نے مشاہدہ کیا کہ انقلاب کی کامیابی کے آغاز سے عالمی سامراجی اور تسلط پسند طاقتوں اور ایران کی شجاع و عظیم قوم کے درمیان صف بندی شروع ہو گئی ، سامراجی طاقتیں یہ ظاہر کر رہی ہیں کہ ان کا نشانہ ایران ہے ، لیکن ان کی خصومت کا اصلی ہدف اسلام ہے ، اس کے عناد کا اصلی محور ، امتِ مسلمہ ہے ، انہیں اچھی طرح معلوم ہے کہ اس عظیم بیداری کا اصلی محرک ، معنویت ، قرآن و اسلام ہے یہی وجہ ہے کہ وہ اسلام اور قرآن سے آمادہ پیکار ہیں ، البتہ اس محاذ کوسب سے پہلے ایرانی قوم نے توڑا ، جس کی وجہ سے اسے ان کے مسلسل حملوں کا سامنا ہے لیکن تین عشروں کے گزرنے کے بعد محاذ توڑنے والی اس عظیم طاقت کے پائے ثابت میں ذرہ برابر لغزش نہیں آئی ، اور نہ بیاس نے اپنے قدم پیچھے ہٹائے بلکہ اس نے اپنے عزم و ارادہ اور برق رفتاری میں مزید اضافہ کیا ہے ۔

میں نے بار بار اس بات کا اعادہ کیا ، یہ کوئی نعرہ نہیں ہے بلکہ عین حقیقت ہے کہ موجودہ دور میں ہمارا عزم و حوصلہ ، ہماری سیاسی بصیرت اور دیگر توانائیاں گزشتہ تیس برس کے مقابلہ میں کہیں زیادہ ہیں ، انقلاب کی راہنمائی ، انقلاب کی روح اور اس کے اہداف و مقاصد کہنہ و فرسودہ نہیں ہوئے ہیں جس کی وہاں یہ لگائے بیٹھے تھے ، اس کی سب سے بڑی دلیل اور گواہ آپ حضرات کا وجود ہے ، فعال صاحب بصیرت ، اور عزم و ارادہ کی دولت سے مالا مال یہ جوان نسل ہے جو ہر میدان میں حاضر ہے ۔



اگر پیچیدہ ٹیکنالوجی کی بات ہے تو وہاں بھی یہی جوان دکھائی دیتے ہیں ، ہماری جوہری توانائی انہیں جوانوں کی مربونہ منت ہے ، بنیادی خلیوں کے میدان میں بھی یہی جوان سرگرم ہیں ، فیزک ، نانو ٹیکنالوجی اور پیچیدہ ٹیکنالوجی کے دیگر شعبوں میں بھی ہمیں یہی جوان نظر آتے ہیں ، جوان ہر جگہ نظر آتے ہیں ، وہ بھیایسے جوانجنہوں نے نہ تو جنگ کا زمانہ دیکھا ، نہ امام امت (رہ) سے کبھی ملاقات کی ، اور نہ انقلاب کے دور کی کوئی یاد ان کے دل میں تازہ ہے ، یہ ایک انوکھی چیز ہے ، جب ہم میدانِ عمل اور خدمت پر نگاہ ڈالتے ہیں تو اس عظیم تعمیری رضاکار ادارہ (بسیج سازندگی) کو دیکھتے ہیں ، جب سیاسی میدان میں موجودگی کی بات آتی ہے تو ۹ دی اور 22 بہمن کی عظیم ریلیوں پر نظر جاتی ہے ، صدارتی الیکشن کے لیے مثال ٹرن آؤٹ پر نظر جاتی ہے ، اس کا معنی و مفہوم کیا ہے ؟ اس کا مفہوم یہ ہے کہ موجودہ دور میں ہمارے جوان (ہمارے ملک کی اکثریت جوانوں پر مشتمل ہے) اور پوری قوم انقلاب کے اہداف و مقاصد کی راہ پر گامزن ہے اور مسلسل آگے کی سمت بڑھ رہی ہے ، پس ہم نے پیش قدمی کی ہے۔

دشمن کا حال اس کے بالکل برعکس ہے ، وہ اس دن زیادہ طاقتور تھا لیکن آج بہت کمزور ہو چکا ہے ، اس دور میں ہمارے دشمنوں میں اس انقلاب کے خاتمہ کے بارے میں زیادہ امید پائی جاتی تھی ، وہ اس انقلاب کو تین دن کے اندر ، ایک ہفتہ کے اندر ، دو مہینہ کے اندر ختم کرنے کی بات کر رہے تھے لیکن آج کوئی بھی ان سے ایسی بڑی بڑی باتیں سننے کو تیار نہیں ہے ، آج وہ مایوس ہو چکے ہیں ، پسپائی پر مجبور ہو چکے ہیں ، ہمارا انقلاب مسلسل آگے کی سمت بڑھ رہا ہے ، ہم مکمل احتیاط و تدبیر ، ہوش و حواس اور پوری طاقت کے ساتھ اس تاریخی موڑ سے گزر رہے ہیں ، ہماری اس پیش قدمی کے چند اصلی عامل ہیں ان میں سے ایک عامل آپ عزیز جوان ہیں ، آپ اس ملک کو آگے بڑھا رہے ہیں ، آپ اس ملک کی پیش قدمی کا ایک طاقتور انجن ہیں ، سبھی کو جوانوں کی موجودگی کی قدر کرنا چاہیے ، انشاء اللہ ہماری یونیورسٹیوں ، کالجوں ، اسکولوں اور دیگر اجتماعی شعبوں سے وابستہ جوانوں ، لڑکوں اور لڑکیوں کے اس جذبہ میں روز افزوں اضافہ ہو گا ، اور یہ کام ایک نہ ایک دن ضرور ہوگا ، مایوسی اور افسردگی پر مبنی باتوں کا کوئی نتیجہ نہیں نکلے گا یہ باتیں عام طور سے ان لوگوں کے منہ سے نکلتی ہیں جو خود مایوسی و افسردگی کا شکار ہیں ۔

یہ ایام ہم پر مسلط کی گئی آٹھ سالہ جنگ کے آغاز کی سالگرہ کے ایام ہیں ، ان آٹھ سالوں میں دنیا کی ساری بڑی فوجی طاقتوں نے ایران کے خلاف ایک دوسرے کا تعاون کیا ، یہ صحیح ہے کہ امریکہ و سابق سوویت یونین نے عملی طور اس جنگ میں اپنے فوجی نہیں اتارے ، انہیں اس کی ضرورت محسوس نہیں ہوئی چونکہ بے چاری عراقی قوم ان کے ہاتھوں اسیر تھی ، لیکن وہ جنگی سازو سامان بھیج رہے تھے ، میدانِ جنگ کے نقشے فراہم کر رہے تھے ، میدانِ جنگ کی سیٹلائٹ تصاویر صدام کو دے رہے تھے ، اس کے لئے پیسہ بھیج رہے تھے ، اس کی سیاسی ساکھکو بحال رکھ رہے تھے ، انقلاب ، امام (رہ) اور اسلامی نظام کے خلاف ان سے جو بھی بن پڑا انہوں نے اس میں کوئی کسر نہیں چھوڑی ، وہ ایران کے خلاف بے بنیاد جھوٹے پروپیگنڈے اور افواہیں پھیلا رہے تھے اور انہیں دنیا میں نشر کرتے تھے ، انہوں نے یہ سب کام کئے لیکن نتیجہ کیا نکلا؟ آج صدام کہاں ہے ؟ وہ صدام جسے انہوں نے ایران کی عزیز قوم ، امام امت (رہ) اور اسلامی انقلاب کے مقابلہ کے لئے تیار کیا تھا ، وہ پہلے ساری دنیا میں ذلیل و رسوا ہوا اور آخر کار بہت بری موت مارا گیا ، لیکن امام آج بھی زندہ ہیں ، انقلاب آج بھی زندہ ہے ، امام کے بیٹے آج بھی زندہ ہیں ، امام کی قوم آج بھی زندہ ہے ، یہ ایک بہت اہم تجربہ ہے ۔

جو لوگ بھی اسلامی جمہوریہ ایران کے خلاف عالمی سامراج کے آلہ کار بنیں گے ان کا حشر بھی ہوگا ، یہ ایک تجربہ ہے اور مستقبل میں بھی یہی ہوگا ، امام امت (رہ) ہمیشہ زندہ رہیں گے ، انقلاب زندہ رہے گا ، آپ زندہ رہیں گے ، آپ کے دشمن ذلیل و رسوا ہو کر صفحہ ہستی سے مٹ جائیں گے ، اس تحریک کو انقلاب کے اعلیٰ اہداف و مقاصد کی بلندیوں تک پہنچنا چاہیے ، خدا کے فضل و کرم اور لطف و عنایت سے یہ انقلاب اپنے اعلیٰ اہداف تک ضرور پہنچے گا ۔



دفتر مقام معظم رہبری
www.leader.ir

آپ اپنی قدر و قیمت پہچانیں ، اس راستہ کی قدر پہچانیں ، پروردِ گارِ عالم سے اپنے پاک و پاکیزہ دلوں کے رابطہ کو مزید قوی بنائیں ، خدا سے مدد مانگئے ۔ فرض شناسی کا جو احساس آپ میں پایا جاتا ہے اس میں مزید اضافہ کیجئے ، جس طریقہ سے شمع اپنے اطراف میں ضوء فشانیکرتی ہے آپ بھی اپنی فرض شناسی سے ماحول کو منور کیجئے ، اپنے خاندان ، دفاتر ، درس ، معاشرہ اور اپنے ارد گرد کے افراد پر اثر ڈالئے ، خدا کے لطف و کرم کے سایہ میں روبروز اضافہ ہوگا ، انشاء اللہ پروردِ گارِ عالم آپ عزیز قوم سے اپنے دستِ لطف و کرم کو نہیں اٹھائے گا ، انشاء اللہ آپ سبھی امامِ زمانہ (عج) کی دعاؤں میں شامل رہیں گے ، خدا آپ سبھی کو زندہ و سلامت رکھے ۔

والسَّلَامُ عَلَیْكُمْ وَرَحْمَةُ اللَّهِ وَبَرَكَاتُهُ

(۱) سورہ ابراہیم ، آیت ۲۴

(۲) سورہ حشر ، آیت ۱۹

(۳) بحار الانوار ، جلد ۶۷ ، ص ۳۰۹

(۴) سورہ مائدہ ، آیت ۳۲